



★ மத்திய அரசின்
கல்வி
வேலைவாய்ப்பில்
பொதுத்துறை
நிறுவனங்களில்



அருந்ததியர்களுக்கு உள்இட ஒதுக்கீடு
வழங்க வலியுறுத்தியும்

★ வன்கொடுமை தடுப்புச் சட்டத்தை
தீவிரமாக நடைமுறைப்படுத்த
வலியுறுத்தியும்

மாபெரும்

பொதுக்கூட்டம்

நாள் : 22.01.2010, வெள்ளிக்கிழமை

இடம் : ஸ்டாலின் காலனி, கோவிலியடி நகரம்

தலைமை

மா.கோவிந்தராசன்

வடக்கு மாவட்ட செயலர்

நெருப்புரை

“அருந்ததியர் உள் இட ஒதுக்கீட்டு டியாராஸி”

அய்யா

இரா. அநியமாள்

(நிறுவனர்)

ஆதித்தமீழர் பிரவை

தூத்துக்குடி (வடக்கு) மாவட்டம்.

தொடர்புக்கு : 9994862639, 9994917427, 9655511196

9715085702, 9715085665, 9715114099

தோழமைமிக்க சொந்தங்களே!

பொதுவுடைமை சிந்தனை, சமத்துவ வாழ்வு, நாட்டுப்பற்று, போர் மரபு, ஆண் பெண் சமத்துவம், சாதி மறுப்புத் திருமணத்தை ஏற்றுக் கொள்ளுதல், விதவை மறுமணம், பார்ப்பனிய எதிர்ப்பு போன்ற மிகச் சிறந்த பாரம்பரியத்தைக் கொண்ட அருந்ததியர்கள், பார்ப்பனியத்தின் திட்டமிட்ட சூழ்ச்சியால் ஒடுக்கப்பட்டு, உடைமைகள் சூழ்ச்சியால் பறிக்கப்பட்டு, இழி தொழில்கள் கட்டாயமாக திணிக்கப்பட்டு இன்று வர்ணாசிரம சாதிய கட்டமைப்பின் கடைநிலையில் தள்ளப்பட்டு வாழ்கின்றவர்களாக இருக்கிறார்கள்.

தலைமுறைகள் பல தாண்டி, வரலாற்றை மறந்து தன் சமூக நிலையை விதியென நினைத்து வாழ்ந்து கொண்டிருக்கும் அருந்ததியர்களை பார்ப்பனிய சூழ்ச்சியின் பிடியில் இருந்து விடுவித்து, விடுதலைபெற்றவர்களாக, உரிமைகள் பெற்ற மக்களாக வாழ வைக்கிற மிகப் பெரிய வரலாற்றுக் கடமையை ஏற்றுக் கொண்டிருக்கும் ஆதித்தமிழர் பேரவை, சாதியத்தின் தோற்றத்தையும், இந்துமதம் கற்பித்த இழிவுகளையும், பார்ப்பனிய சூழ்ச்சிகளையும் முழுமையாக ஆய்வு செய்து தீர்வைச் சொன்ன சமூக விஞ்ஞானிகள் புரட்சியாளர் அம்பேத்கர், தந்தை பெரியார் அவர்களின் தத்துவார்த்த வழியில் விடுதலைக்கான களப்பணியில் தம்மை ஈடுபடுத்திக் கொண்டிருக்கிறது.

வரலாறு தெரியாத சமூகம் வரலாறு (விடுதலை) படைக்க முடியாது என்ற புரட்சியாளர் அம்பேத்கர் அவர்களின் கூற்றுப்படி ஆதித்தமிழர் பேரவை அருந்ததியர்களின் மறைக்கப்பட்ட வரலாற்றை மீட்டுவாக்கம் செய்து முதன்முதலாக 1) அருந்ததியர் வரலாறும் பண்பாடும்.

2) அருந்ததியர் வரலாறு வினாவும் விளக்கமும் ஆகிய புத்தகங்கள் மூலமாக வெளி உலகுக்கு உணர்த்தியது. மேலும் 3) இந்திய விடுதலைப் போராட்டத்தை முதன்முதலில் துவக்கி வைத்த நெற்கட்டான் செவல் பாளையத் தலைவன் **மாவீரன் ஒண்டிவீரன் பகடை.** 4) மதுரையை கள்ளர்களிடம் இருந்து காத்தவரும், முதல் சாதி ஒழிப்புப் போராளியுமான மதுரைவீரனின் வரலாற்றை **மாவீரன் மதுரைவீரன் கொலையும் திருமலை நாயக்கர் மகாலும்** என்பன உள்ளிட்ட அருந்ததியர் மாவீரர்களின் வரலாற்றை புத்தகங்களாக வெளியிட்டு, தி.மு.க தலைவர் முதல்வர் கலைஞர் உள்ளிட்ட அனைத்துக் கட்சித் தலைவர்களிடத்திலும் சமர்ப்பித்து உள்ளது.

அடுத்து இம்மக்கள் சுயமரியாதையோடு வாழ்வதற்காக, இம்மக்கள் மீது திணிக்கப்பட்ட இழிதொழிலை வரும் தலைமுறை புறக்கணித்து மாண்போடு வாழ்வதற்கான வழிகாட்டுதலையும், விழிப்புணர்வு பிரச்சாரத்தையும் செய்து வரும் நிலையில் நடப்பு சமுதாயம் இத்தொழிலை செய்து வருவதால் அவர்களை மீட்டெடுக்கும் உயரிய பணியினை பேரவை செய்து வருகிறது அவ்வகையில்,

அரசே முன்னின்று செய்து வரும், உலகின் மாபெரும் மனித கேவலமான மனிதர் கழிவை மனிதரே அகற்றுவதை தடை செய்ய வலியுறுத்தி **2004 டிசம்பர் 26ல் கோவையில் தூய்மை தொழிலாளர் மறுவாழ்வு மாநாடு** நடத்தி, இதுவரை எந்த அரசியல் கட்சியும் முன்வைக்காத 23 அம்ச கோரிக்கைகளை வைத்து தமிழக அரசு, மத்திய அரசு மற்றும் ஐ.நா. சபை வரை அனுப்பி போராடியது. **2005 நவம்பர் 18ல்** மேற்கண்ட கோரிக்கையை வலியுறுத்தி தமிழகம் முழுவதும் **கிராமிய மறியல்** போராட்டம் செய்து **2450 பேர் கைது.** **2006 டிசம்பர் 18ல் சென்னையில் 2500 பேர் கலந்து கொண்ட மாபெரும் தொடர் முடிக்கப் போராட்டம்** நடத்தியது. என்.வரதராஜன், ஜி.கே.மணி உள்ளிட்டோர் கலந்து கொண்டனர். மேலும் **2006 சட்டமன்ற தேர்தலில்** தி.மு.க தலைவர் கலைஞரை நேரில் சந்தித்து மேற்கண்ட கோரிக்கை மற்றும் அருந்ததியர் உள் இடஒதுக்கீடு, மாவீரன் ஒண்டிவீரனுக்கு நெற்கட்டான் செவலில் மணிமண்டபம் மற்றும் நெல்லையில் முழு உருவச் சிலை ஆகிய 3 கோரிக்கையை நிறைவேற்ற வலியுறுத்தி திமுகவிற்கு ஆதரவு தெரிவித்தது.

2008 டிசம்பர் 10 உலக மனித உரிமை நாளில் மலக்குழிக்குள் மனிதனை இறக்காதே என தமிழகம் முழுவதும் உள்ளாட்சி மன்றங்களை (நகராட்சி, மாநகராட்சி) முற்றுகைப் போராட்டம் செய்து **1500க்கும் மேற்பட்டோர் கைது.** என இன்றளவும் இம்மக்களின் மாண்புக்கான போராட்டத்தை செய்து வருகிறது. மேலும் 1) மலத்தில் புதையும் மாண்பு 2) இதுவா நீதி 3) கிழிவை ஒழிக்க இன்னுமொரு போர் உள்ளிட்ட புத்தகம் மூலமாக இத்தொழிலாளர்களின் அவல நிலையை வெளி உலகுக்கு படம் பிடித்து காட்டியது.

பேரவைக்கு முன்பு எந்த அரசியல் கட்சியும், முற்போக்காளர்களும் இச்செயலை கண்டிக்காத நிலையில் பேரவையின் போராட்டத்திற்குப் பின்பு அனைத்து முற்போக்கு அரசியல் கட்சித் தலைவர்களும் கண்டித்து பேசி வருகின்றனர்.

அடுத்து இம்மக்களின் 25 ஆண்டு கால வாழ்வரிமை கோரிக்கையான தாழ்த்தப்பட்டோருக்கான 18% இட ஒதுக்கீட்டில் அருந்ததியருக்கு 6%, உள் இடஒதுக்கீட்டிற்கான போராட்டத்தை முன்னெடுத்தது. முதலில் **அடுக்குமுறை இடஒதுக்கீட்டில் அருந்தியார்க்கு சமூகநீதி** என்ற புத்தகம் மூலமாக கல்வி, வேலைவாய்ப்பு மற்றும் அரசியலில் அருந்ததியார்களின் அவல நிலையை வெளி உலகுக்கு உணர்த்தியது. பின்பு,

2006 சட்டமன்ற தேர்தலில் தி.மு.கவிடம் கோரிக்கை. பின்பு 2007-2008 ஓராண்டு முழுவதும் தமிழகம் முழுக்க 22 மாவட்ட மாநாடுகள், பேரணிகள், கருத்தரங்குகள், ஒன்றிய அளவிலான 12 மாநாடுகள், பேரணிகள், இட ஒதுக்கீட்டுக்கு எதிராக நின்றவர்களை கண்டித்து வலுவான போராட்டங்கள் மேலும் அனைத்துக்கட்சிகளின் ஆதரவும் வேண்டும் என்பதற்காக மாநாடுகளில் திமுக உள்ளிட்ட பல்வேறு அரசியல் இயக்கத் தலைவர்களை பேரவையின் மாநாட்டில் (தூத்துக்குடியில் அமைச்சர் கீதாஜீவன் அவர்கள்) பங்கேற்க வைத்து கோரிக்கைக்கு வலு சேர்த்தது. இறுதியாக **தருமபுரியில் 2007-ல்** நடைபெற்ற உள்இடஒதுக்கீடு மாநாட்டில் இடஒதுக்கீட்டிற்கு எதிரானவர்களால் தூண்டிவிடப்பட்ட கலவரத்தால் மாநாட்டிற்கு சென்றவர்களின் வாகனங்கள் தாக்கப்பட்டதன் விளைவாக போராடிய **ஆதித்தமிழர் பேரவை நிர்வாகிகள் 35 பேர் மீது கொலை முயற்சி உள்ளிட்ட பல்வேறு பிரிவுகளின் கீழ் வழக்குப்பதிவு செய்யப்பட்டு, சேலம் மத்திய சிறையில் 38 நாட்கள் சிறையிலடைக்கப்பட்டார்கள்.** இப்படி வெகுஜன மக்களிடம் இக்கோரிக்கையை கொண்டு சேர்த்ததன் விளைவாக தமிழக அரசால் இக்கோரிக்கை ஏற்கப்பட்டு **2008 மார்ச் 12ல் நடைபெற்ற அனைத்து கட்சிக் கூட்டத்தில் பேரவையின் நிறுவனர் அய்யா அதியமான் அவர்கள் கலந்து கொண்டு மக்கள் தொகை, கல்வி வேலைவாய்ப்பில்**

பின்தங்கிய நிலை. சமூக ஒடுக்குமுறை போன்றவற்றை புள்ளிவிபரமாக எடுத்துரைத்ததன் பின்பாக ஓய்வுபெற்ற நீதிபதி ஜனார்த்தனன் அவர்கள் தலைமையில் 1 நபர் கமிஷன் அமைக்கப்பட்டு, அவர் அறிக்கையின் அடிப்படையில் 3 சதவிகிதம் என்று அறிவித்து அளித்தது.

தற்பொழுது, தமிழக அரசு வழங்கியது போல் மத்திய அரசின் கல்வி, வேலைவாய்ப்பிலும், பொதுத்துறை நிறுவனங்களிலும் உள் இட ஒதுக்கீடு வழங்க மத்திய அரசை வலியுறுத்தி 2009 நவம்பர் 23, டெல்லியில் 400 பேர் கலந்து கொண்ட மாபெரும் போராட்டம் பேரவை நடத்தியது. தொடர்ச்சியாக டிசம்பர் 21ல் தமிழகம் முழுவதும் மத்திய அரசு அலுவலகம் முன்பு கோரிக்கை ஆர்ப்பாட்டம் நடத்தியது.

மேலும் நான்தோறும் சந்தித்து வரும் தீண்டாமை, வன்கொடுமைகளுக்கு எதிராக பேரவை சமரசமின்றி போராடி வருகிறது. உதாரணமாக ஈரோடு மாவட்டம் நம்பியூரில் தேமுதிக பொறுப்பாளரான அருந்ததியார் தோழர் தன் குடும்ப நிகழ்ச்சிக்காக பதிவு செய்த திருமண மண்டபம் அவர் சக்கிலியர் என்று தெரிந்தவுடன் மண்டபம் மறுக்கப்பட்டது. அவர் சார்ந்திருந்த தேமுதிக கட்சியே கைவிட்ட நிலையில், அதைக் கண்டித்து பேரவை தமிழகம் முழுவதும் ஆர்ப்பாட்டம் நடத்தியதோடு, தீண்டாமையின் சின்னமாக விளங்கும் மண்டபத்தை கிழக்கும் போராட்டத்தை பேரவை நடத்தி 75 பேர் கைது செய்யப்பட்டனர். தற்பொழுது மண்டபம் அருந்ததியார் உட்பட அனைவருக்கும் வழங்கப்பட்டு வருகிறது.

மேலும் காவல் நிலையங்களில் வன்கொடுமை தடுப்புச் சட்டத்தை முழுமையாக நடைமுறைப்படுத்தாததைக் கண்டித்து தமிழகம் முழுவதும் போராட்டம் நடத்த திட்டமிட்டுள்ளது.

மேலும் எதிர்வரும் 2010 ஏப்ரல் 14 புரட்சியாளர் அம்பேத்கர் பிறந்தநாளில் ஈரோட்டில் செருப்பு தைப்போர் மறுவாழ்வு மாநாடும், செப் - 17 பெரியார் பிறந்த நாளில் சமூக கிழிவு ஒழிப்புப் பிரகடன மாநாடும் நடத்த திட்டமிட்டுள்ளது.

பிறப்பதற்கு முன் உள்ள இழிவை இறக்கும் முன்பே ஒழித்துக் கட்டவும், சமஉரிமை பெற்றிடவும் போராட்டக்களத்தில் பேரவை தயாராக இருக்கிறது. நீலச் செங்கொடி ஏந்தி, நீலச் சட்டையுடன் நெஞ்சு நிமிர்த்தி வா. விடுதலைக் களம் நோக்கி.

ஆதித்தமிழர் பேரவையின் நீலச் செங்கொடி ஏற்றும முகாம்கள்

1. **திட்டங்குளம்** - தலைவர் : C.ஜெயக்கண்ணன்
செயலாளர் : கு.இருளப்பன், பொருளாளர் : மனோகர்
2. **அண்ணாநகர்** - தலைவர் : ராஜேந்திரன்
செயலாளர் : மாடசாமி, பொருளாளர் : பாலன்
3. **ஸ்டாலின் காலனி** - இளைஞரணி
தலைவர் : ஜெயவீரக்குமார்
செயலாளர் : சே.முத்துக்குமார்
பொருளாளர் : சே.முருகன்
4. **சுப்பிரமணியபுரம்** - தலைவர் : மகேந்திரன்
செயலாளர் : வே.மூர்த்தி
பொருளாளர் : க.காந்திராஜ்
5. **துரைச்சாமிபுரம்** - தலைவர் : ஜி.அய்யனார்
செயலாளர் : M.ஜெய்கண்ணன்
பொருளாளர் : M.கார்த்திக்
6. **அய்யனேரி** - தலைவர் : ராமகிருஷ்ணன்
செயலாளர் : பாலமுருகன், பொருளாளர் : முத்தையா
7. **ரங்கூர் நாயக்கன்பட்டி** - தலைவர் : கு.ராமர்
செயலாளர் : மு.கண்ணன், பொருளாளர் : சு.முருகேசன்
8. **கொடுக்காம்பாறை** -
தலைவர் : முருகன், செயலாளர் : வட.செல்வராஜ்
9. **குளத்துவாப்பட்டி** - தலைவர் : கா.சொள்ளமாடன்
செயலாளர் : வட.செல்வராஜ்
10. **சித்திரம்பட்டி** - தலைவர் : அன்னலெட்சுமி
செயலாளர் : வே.வள்ளியம்மாள்
பொருளாளர் : மா.சந்திரா
11. **புளியங்குளம்** - தலைவர் : மணிகண்டன்
செயலாளர் : கருப்பசாமி, பொருளாளர் : ரமேஷ்
12. **படர்ந்தபுளி** - தலைவர் : ராதாகிருஷ்ணன்
செயலாளர் : சுப்பிராஜ், பொருளாளர் : பாலு
மகளிரணி தலைவர் : மாரித்தாய், செயலாளர் : அம்பிகா